

**ಸ್ಫುಟಿರ ಅಭಿವೃದ್ಧಿ ಅಧಿಕಾರಸ್ಥ ತಾಂತ್ರಿಕ ಸಲಹಾ ಸಮಿತಿ
ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ**

ಸಂಖ್ಯೆ: ಅಸಂ/ಪಿ.ಆರ್- /07-08

ಅರಣ್ಯ ಸಂರಕ್ಷಣಾಧಿಕಾರಿರವರ ಕಛೇರಿ
ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ
ಬೆಂಗಳೂರು, ದಿನಾಂಕ: 21/07/2008

ಸಭಾ ಸೂಚನೆ

ದಿನಾಂಕ: 18-07-2008 ರಂದು ನಡೆದ ಸಭೆಯಲ್ಲಿ ತೀರ್ಮಾನಿಸಿದಂತೆ "ಸ್ಫುಟಿರ ಅಭಿವೃದ್ಧಿ ಅಧಿಕಾರಸ್ಥ ತಾಂತ್ರಿಕ ಸಲಹಾ ಸಮಿತಿ" ಯು 2ನೇ ಸಭೆಯನ್ನು ದಿನಾಂಕ: 25-07-2008 ರಂದು ಬೆಳಿಗ್ಗೆ 10.30 ಗಂಟೆಗೆ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಸಭಾಂಗಣ 1 ರಲ್ಲಿ ಕರೆಯಲು ಮಾನ್ಯ ಅಧ್ಯಕ್ಷರಿಂದ ನಿರ್ದೇಶಿತವಾಗಿರುತ್ತೇನೆ. ಈ ಸಭೆಗೆ ಎಲ್ಲಾ ಗೌರವಾನ್ವಿತ ಸದಸ್ಯರು ಭಾಗವಹಿಸಬೇಕಾಗಿ ಕೋರುತ್ತೇನೆ. ದಿನಾಂಕ: 18-07-2008 ರಂದು ನಡೆದ 2ನೇ ಸಭೆಯ ನಡವಳಿಕೆಗಳನ್ನು ಲಗತ್ತಿಸಿ ಕಳುಹಿಸಿದೆ.

1	ಮಾನ್ಯ ಶ್ರೀ. ಎ.ಎನ್. ಯಲ್ಲಪ್ಪರೆಡ್ಡಿ, ಫಾ.ಆ.ಸೇ (ನಿವೃತ್ತ) ಅಧ್ಯಕ್ಷರು, ಜೀವವೈವಿಧ್ಯ ನಿರ್ವಹಣಾ ಸಮಿತಿ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ	ಅಧ್ಯಕ್ಷರು
2	ಶ್ರೀ. ಎಸ್. ಶೇಖರ್, ಫಾ.ಆ.ಸೇ ಅರಣ್ಯ ಸಂರಕ್ಷಣಾಧಿಕಾರಿಗಳು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಬೆಂಗಳೂರು	ಸದಸ್ಯರು
3	ಶ್ರೀ. ಎಂ. ಆರ್. ಸುರೇಶ್ ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿಗಳು ಮತ್ತು ಸಂಚಾಲಕರು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಬೆಂಗಳೂರು	ಸಂಚಾಲಕರು
4	ಡಾ. ಸುಬ್ರಾಯನ್ ಪ್ರಸನ್ನ ನಿವೃತ್ತ ಪ್ರೊಫೆಸರ್ ಮತ್ತು ಡೀನ್ ನಗರ ಮತ್ತು ಪ್ರಾದೇಶಿಕ ಯೋಜನೆ ಇಂಡಿಯನ್ ಇನ್‌ಟಿಕ್ಯೂಟ್ ಆಫ್ ಮ್ಯಾನೇಜ್‌ಮೆಂಟ್ 271, 2ನೇ ಹಂತ, ಐಡಿಯಲ್ ಹೋಮ್ಸ್ ಬೆಂಗಳೂರು	ಸದಸ್ಯರು
5	ಡಾ. ಶಿರಡಿ ಪ್ರಸಾದ್ ಚಿಕೋರ್ ಸಮುದಾಯ ಆರೋಗ್ಯ ತಜ್ಞ, ಮಕ್ಕಳ ತಜ್ಞ 804, ಶ್ರೀನಿವಾಸ್, 16ನೇ ಮುಖ್ಯರಸ್ತೆ 19ನೇ ಅಡ್ಡರಸ್ತೆ, ಬನಶಂಕರಿ 2ನೇ ಹಂತ ಬೆಂಗಳೂರು-560 070.	ಸದಸ್ಯರು


6	ಡಾ. ಕರೋಲ್ ಉಪಾಧ್ಯಾಯ, ಪಿ.ಹೆಚ್.ಡಿ ಫಲೋ ಸಾಮಾಜಿಕ ವಿಜ್ಞಾನ ಶಾಲೆ ಸಾಮಾಜಿಕ ಮಾನವಶಾಸ್ತ್ರಜ್ಞ ನ್ಯಾಷನಲ್ ಇನ್ಸ್ಟಿಟ್ಯೂಟ್ ಆಫ್ ಅಡ್ವಾನ್ಸ್‌ಡ್ ಸ್ಟಡೀಸ್ ಇಂಡಿಯನ್ ಇನ್ಸ್ಟಿಟ್ಯೂಟ್ ಆಫ್ ಮ್ಯಾನೇಜ್‌ಮೆಂಟ್ 271, 2ನೇ ಹಂತ, ಐಡಿಯಲ್ ಹೋಮ್ಸ್ ಬೆಂಗಳೂರು	ಸದಸ್ಯರು
7	ಡಾ. ಹೆಚ್. ಪರಮೇಶ್ ಲೇಕ್ ಸೈಡ್ ಆಸ್ಟ್ರೇ ಹಲಸೂರು ಲೇಕ್ ಬೆಂಗಳೂರು.	ಸದಸ್ಯರು
8	ಪ್ರೊ. ಎಂ.ಶೇಖರ್ ಮಧು ಸಿವಿಲ್, ಇಂಜಿನಿಯರ್ ಡಿಪಾರ್ಟ್‌ಮೆಂಟ್ ಇಂಡಿಯನ್ ಇನ್ಸ್ಟಿಟ್ಯೂಟ್ ಆಫ್ ಸೈನ್ಸ್ ಬೆಂಗಳೂರು.	ಸದಸ್ಯರು
9	ಡಾ. ಶರ್ಮ ರಾಮ್ಪೆ ಎನ್‌ರೋ ಎಂಜಿನಿಯರ್ಸ್ ರಾಜಾಜಿನಗರ, ಬೆಂಗಳೂರು	ಸದಸ್ಯರು
10	ಮುಖ್ಯ ಅಭಿಯಂತರರು ಬೃಹತ್ ರಸ್ತೆಗಳು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಬೆಂಗಳೂರು	ಸದಸ್ಯರು

ಸಭೆಯ ಕಾರ್ಯಸೂಚಿ

ದಿನಾಂಕ: 18-07-2008 ರಂದು ನಡೆದ ಸಭೆಯ ನಡವಳಿಕೆಗಳ ವ್ಯಾಪ್ತಿಯಲ್ಲಿ ತೆಗೆದುಕೊಂಡ ಅನುಪಾಲನಾ ಕ್ರಮಗಳು.

ಮುಖ್ಯ ಕಾರ್ಯಪಾಲಕ ಅಭಿಯಂತರರು, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಇವರು ಕೈಗೊಳ್ಳಬೇಕಾಗಿರುವ ಅಭಿವೃದ್ಧಿ ಕಾರ್ಯಗಳ ಎಲ್ಲಾ ದಾಖಲೆ/ನಕ್ಷೆಗಳು ಮತ್ತು ವಿವರಗಳನ್ನು ಚರ್ಚೆಗೆ ಮಂಡಿಸುವುದು.

ಅಧ್ಯಕ್ಷರ ಅನುಮತಿ ಮೇರೆಗೆ ಇತರ ಅವಶ್ಯಕ ವಿಷಯಗಳ ಚರ್ಚೆ.


ಸಂಚಾಲಕರು

ಸುಸ್ಥಿರ ಅಭಿವೃದ್ಧಿ ಅಧಿಕಾರಸ್ಥ ತಾಂತ್ರಿಕ ಸಲಹಾ ಸಮಿತಿ
ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ

ದಿನಾಂಕ: 18-07-2008 ರಂದು ಪಾಲಿಕೆಯ ಸಭಾಂಗಣದಲ್ಲಿ

ಮಾನ್ಯ ಶ್ರೀ. ಯಲ್ಲಪ್ಪರೆಡ್ಡಿ, ಭಾ.ಅ.ಸೇ, (ನಿವೃತ್ತ) ಇವರ ಅಧ್ಯಕ್ಷತೆಯಲ್ಲಿ ನಡೆದ
 "ಸ್ಥಳೀಯ ಅಭಿವೃದ್ಧಿ ಅಧಿಕಾರಸ್ಥ ತಾಂತ್ರಿಕ ಸಲಹಾ ಸಮಿತಿ" ಸಭೆಯ ನಡವಳಿಕೆಗಳು

ಹಾಜರಿದ್ದ ಸದಸ್ಯರು

1	ಮಾನ್ಯ ಶ್ರೀ. ಎ.ಎನ್. ಯಲ್ಲಪ್ಪರೆಡ್ಡಿ, ಭಾ.ಅ.ಸೇ (ನಿ)	ಅಧ್ಯಕ್ಷರು	9880198549
2	ಶ್ರೀ. ಎಸ್. ಶೇಖರ್, ಭಾ.ಅ.ಸೇ	ಸದಸ್ಯರು	9980822315
3	ಶ್ರೀ. ಕೃಷ್ಣಾರೆಡ್ಡಿ ಮುಖ್ಯ ಅಭಿಯಂತರರು (ಬೃಹತ್ ರಸ್ತೆಗಳು)	ಸದಸ್ಯರು	
4	ಶ್ರೀ. ಎಂ. ಆರ್. ಸುರೇಶ್, ಸ.ಅ.ಸಂ	ಸಂಚಾಲಕರು	9845174447
5	ಡಾ. ಸುಬ್ಬರಾಯ ಪ್ರಸನ್ನ	ಸದಸ್ಯರು	28602228
6	ಡಾ. ಕರೋಲ್ ಉಪಾಧ್ಯಾಯ	ಸದಸ್ಯರು	9341311453 22185141
7	ಡಾ. ಹೆಚ್. ಪರಮೇಶ್	ಸದಸ್ಯರು	9845022689 225566738
8	ಪ್ರೊ. ಎಂ. ಶೇಖರ್ ಮಧು	ಸದಸ್ಯರು	22932245
9	ಡಾ. ಡಿ.ಸಿ. ಶರ್ಮ	ಸದಸ್ಯರು	9845691706 23322009
10	ಶ್ರೀ. ಎಸ್.ಎಲ್.ಲಿಂಗಶೆಟ್ಟರ್ ಮುಖ್ಯ ಕಾರ್ಯಪಾಲಕ ಅಭಿಯಂತರರು, (ಬೃಹತ್ ರಸ್ತೆಗಳು)	ಸದಸ್ಯರು	9845222224
11	ಶ್ರೀ. ಎಸ್.ಎಸ್.ಟೋಪಗಿ ಜೆ.ಡಿ.ಟಿ.ಪಿ-1 ಬಿ.ಬಿ.ಎಂ.ಪಿ	-	22975590
	ಶ್ರೀ. ಪಿ. ನಾರಾಯಣ ರೆಡ್ಡಿ ಸ.ಕಾ.ಅಭಿಯಂತರರು, ಕೆ.ಎಂ.ಆರ್.ಪಿ, ಬಿ.ಬಿ.ಎಂ.ಪಿ	-	9739044603
13	ಶ್ರೀ. ಪಿ. ಜಯರಾಂ ಸ.ಕಾ.ಅಭಿಯಂತರರು, ಕೆ.ಎಂ.ಆರ್.ಪಿ, ಬಿ.ಬಿ.ಎಂ.ಪಿ	-	9739044610
14	ಶ್ರೀ. ಚಿದಾನಂದಯ್ಯ ಕಾರ್ಯಪಾಲಕ ಅಭಿಯಂತರರು (ರಸ್ತೆ ಅಗಲಿಕರಣ)	-	9448316756
15	ಶ್ರೀ. ಆರ್. ಸೇಷಾ ನಾಯಕ್ ಕಾರ್ಯಪಾಲಕ ಅಭಿಯಂತರರು (ರಸ್ತೆ ಅಗಲಿಕರಣ)	-	9448237176

16	ಶ್ರೀ. ಬಿ.ಟಿ.ಮೋಹನ್ ಕೃಷ್ಣಾ ಕಾರ್ಯಪಾಲಕ ಅಭಿಯಂತರರು (ರಸ್ತೆ ಅಗಲೀಕರಣ)	-	9739042930
17	ಶ್ರೀ. ಜೈ ಪ್ರಸಾದ್ ತಾಂತ್ರಿಕ ಸಲಹೆಗಾರರು ಬಿ.ಬಿ.ಎಂ.ಪಿ	-	
18	ಶ್ರೀ. ನಾಗೇಂದ್ರ ಪ್ರಸಾದ್ ಸ.ಕಾ.ಅಭಿಯಂತರರು, (ರಸ್ತೆ ಅಗಲೀಕರಣ)	-	
19	ಶ್ರೀ. ವಿಶ್ವಾಸ್ ಐ.ಕೆ. ಸ.ಕಾ.ಅಭಿಯಂತರರು, (ರಸ್ತೆ ಅಗಲೀಕರಣ)	-	
20	ಶ್ರೀ. ಸಿ. ಜಯರಾಂ ಬಿ.ಎಂ.ಆರ್.ಸಿ.ಎಲ್	-	9900214158
21	ಶ್ರೀ. ಶಿವಣ್ಣ ಸ.ಕಾ.ಅಭಿಯಂತರರು	-	9739042391
22	ಶ್ರೀ. ಕೆ.ವಿ.ನಾಗಭೂಷಣ್ ಸ.ಕಾ.ಅಭಿಯಂತರರು, (ರಸ್ತೆ ಅಗಲೀಕರಣ)	-	9448417919
23	ಶ್ರೀ. ಹೆಚ್.ಕೆ. ಜಗದೀಶ್	ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿ ಉಪ ವಿಭಾಗ-2 ಅರ್ಜಿದಾರ ಅಧಿಕಾರಿಗಳು	9448113664
24	ಶ್ರೀ. ಎಂ.ಎಸ್. ರವಿಕುಮಾರ್	ವಲಯ ಅರಣ್ಯಾಧಿಕಾರಿಗಳು ಅರ್ಜಿದಾರ ಅಧಿಕಾರಿಗಳು	9480017818

ಗೈರು ಹಾಜರಾದ ಸದಸ್ಯರು :

1	ಡಾ. ಶಿರಡಿ ಪ್ರಸಾದ್ ಟೆಕೋರ್	ಸದಸ್ಯರು	9448079790 22453655 26710740
---	--------------------------	---------	------------------------------------

ಮಾನ್ಯ ಅಧ್ಯಕ್ಷರು, ಸಭೆಗೆ ಹಾಜರಿದ್ದ ಎಲ್ಲಾ ಗೌರವಾನ್ವಿತ ಸದಸ್ಯರನ್ನು ಸ್ವಾಗತಿಸಿ ಚರ್ಚೆಗೆ ಚಾಲನೆ ನೀಡಿದರು. ಶ್ರೀ.ಚಿದಾನಂದ, ಕಾರ್ಯಪಾಲಕ ಅಭಿಯಂತರರು ಇವರು ದಿನಾಂಕ: 14-07-2008 ರಂದು ಸಭೆಯಲ್ಲಿ ತೀರ್ಮಾನಿಸಿದಂತೆ ಡಾ. ಸುಬ್ಬರಾಯ ಪ್ರಸನ್ನ ರವರನ್ನು ಭೇಟಿ ಮಾಡಿ ರಸ್ತೆ ಅಗಲೀಕರಣ ಕಾಮಗಾರಿಗಳ ವಿವರಗಳನ್ನು ಚರ್ಚಿಸಿರುವುದಾಗಿ ತಿಳಿಸಿದರು.

ಮುಖ್ಯ ಅಭಿಯಂತರರು (ಬೃಹತ್ ರಸ್ತೆಗಳು) ಇವರು ರಸ್ತೆ ಅಗಲೀಕರಣ/ ಕಾಮಗಾರಿ ಸ್ಥಳಗಳನ್ನು ಕಿರುಹೊತ್ತಿಗೆಗಳ ಮೂಲಕ ಸಾರ್ವಜನಿಕರ ಗಮನಕ್ಕೆ ತಂದಿರುವುದಾಗಿಯೂ ಮತ್ತು ಈ ಸಂಬಂಧ ಕಾಮಗಾರಿಗಳ ಬಗ್ಗೆ ಮಾಹಿತಿ ನೀಡುವ ಸಲುವಾಗಿ ಕಾರ್ಯಾಗಾರವನ್ನು ಸಹ ನಡೆಸಿರುವುದಾಗಿಯೂ ತಿಳಿಸುತ್ತಾರೆ. ಮುಂದುವರೆದು, ಈ ವಿಷಯದಲ್ಲಿ ವಿಶ್ಲೋ ಸಂಸ್ಥೆಯ ಅಧಿಕಾರಿಗಳೊಡನೆಯೂ ಸಹ

ಕಾಮಗಾರಿಗಳ ಬಗ್ಗೆ ಪರಸ್ಪರ ಚರ್ಚಿಸಿರುವುದಾಗಿಯೂ ಸಭೆಯ ಗಮನಕ್ಕೆ ತಂದರು. ಎಲ್ಲಾ ಕಾಮಗಾರಿಗಳ ನಿರ್ವಹಣಾ ಕ್ರಿಯಾ ಯೋಜನೆಗಳನ್ನು ಎಲ್ಲಾ ನಿಯಮಗಳ ವ್ಯಾಪ್ತಿಯಲ್ಲಿ, ಸಾರ್ವಜನಿಕರ ಮಾಹಿತಿ ಮತ್ತು ಅಗತ್ಯ ಸಂಘ ಸಂಸ್ಥೆಗಳ ಅಭಿಪ್ರಾಯವನ್ನು ಪಡೆದು ತಯಾರಿಸಿತ್ತಾರೆ. ಈ ಕಾಮಗಾರಿಗಳ ವ್ಯಾಪ್ತಿಯಲ್ಲಿ ಬಳ್ಳಾರಿ ರಸ್ತೆಯ ಕಾಮಗಾರಿಗಳು ಒಳಗೊಂಡಿದ್ದು ಈ ಕಾಮಗಾರಿಯನ್ನು ಸಹ ಸಾರ್ವಜನಿಕರ ಗಮನಕ್ಕೆ ತಂದು ಸಂಬಂಧಿಸಿದ ಸಂಸ್ಥೆಗಳೊಡನೆ ಚರ್ಚಿಸಿ ನಿಯಮಗಳ ವ್ಯಾಪ್ತಿಯಲ್ಲಿ ಎಲ್ಲಾ ಅಂಶಗಳನ್ನು ಗಣನೆಗೆ ತೆಗೆದುಕೊಂಡು ಕಾರ್ಯನಿರ್ವಹಣೆ ಪ್ರಾರಂಭಿಸಿರುತ್ತದೆ. ಬಳ್ಳಾರಿ ರಸ್ತೆಯ ಅಗಲೀಕರಣಕ್ಕೆ ಸಂಬಂಧಿಸಿದಂತೆ ಕೃಷಿ ವಿಶ್ವವಿದ್ಯಾನಿಲಯದ ಆವರಣದಲ್ಲಿ ವಿಶ್ವವಿದ್ಯಾನಿಲಯದ ವಿದ್ಯಾರ್ಥಿಗಳೊಂದಿಗೆ ಸಂವಾದ ಸಭೆ ನಡೆಸಿರುವುದಾಗಿ ತಿಳಿಸಿದರು. ಈ ಕ್ರಮವನ್ನು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಅನುಮೋದಿಸಿದ್ದು ಎಲ್ಲರ ಸಹಮತ ಮತ್ತು ಉತ್ತೇಜನ ಪೂರ್ವಕ ಮಾಹಿತಿಯೊಡನೆ ಕಾರ್ಯಕ್ರಮಗಳನ್ನು ನಿರ್ವಹಿಸಲಾಗುತ್ತಿದೆ. ಆದಕಾರಣ ಈ ಕಾರ್ಯಕ್ರಮಗಳನ್ನು ಮುಂದುವರಿಸಲು ಸಭೆಯ ಅನುಮೋದನೆಯನ್ನು ಕೋರಿದರು.

ಈ ಅಂಶಕ್ಕೆ ಮಾನ್ಯ ಅಧ್ಯಕ್ಷರು ಪ್ರತಿಕ್ರಿಯಿಸುತ್ತಾ ಈಗಾಗಲೇ ನಿರ್ವಹಣೆಯಲ್ಲಿರುವ ಕಾರ್ಯಕ್ರಮಗಳಲ್ಲಿ ಸಾರ್ವಜನಿಕ ಹಿತಾಸಕ್ತಿಯ ಅರ್ಜಿದಾರರು ವ್ಯಕ್ತಪಡಿಸಿರುವ ಆತಂಕಗಳನ್ನು ಸಮರ್ಪಕವಾಗಿ ಪರಿಹರಿಸುವ ಸಂಬಂಧ ಸಮಿತಿಗೆ ನಿರ್ದೇಶನವಿರುತ್ತದೆ. ಯಾವುದೇ ಕಾರ್ಯಕ್ರಮಗಳನ್ನು ನಿರ್ವಹಿಸುವುದನ್ನು ಪ್ರತಿಯೊಂದು ಕಾಮಗಾರಿಯನ್ನು ನಿರ್ದಿಷ್ಟ ಮಾರ್ಗಸೂಚಿ ವ್ಯಾಪ್ತಿಯಲ್ಲಿ ಕಾರ್ಯಕ್ರಮಗಳನ್ನು ಪರಿಶೀಲನೆಗೊಳಪಡಿಸಿ ನಿರ್ವಹಿಸುವ ಕ್ರಮ ತೆಗೆದುಕೊಳ್ಳುವುದು ಸೂಕ್ತವೆಂದು ಅಭಿಪ್ರಾಯಪಟ್ಟರು ಮತ್ತು ಪ್ರತಿಯೊಂದು ಕಾಮಗಾರಿಯ ಕೈಪಿಡಿಯನ್ನು ತಯಾರಿಸಿ ಮಾಹಿತಿಗಾಗಿ ಸಾರ್ವಜನಿಕರಿಗೆ ನೀಡುವುದು ಸಮಂಜಸವೆಂದು ತಿಳಿಸಿದರು.

ಡಾ. ಸುಬ್ಬರಾಯ ಪ್ರಸನ್ನ ಇವರು ಈ ಸಂಬಂಧ ಕೆಲವು ಸಲಹೆಗಳನ್ನು ನೀಡಲು ಇಚ್ಛೆಪಡುತ್ತಾ ಕಾಮಗಾರಿಗಳು ಸಾರ್ವಜನಿಕರ ಹಿತಾಸಕ್ತಿ ಹೊರತುಪಡಿಸಿ ವಾಹನ ಮಾಲೀಕರ ಸೌಲಭ್ಯತೆಗೆ ಹೆಚ್ಚು ಹೊತ್ತು ನೀಡಿರುವುದು ಕಂಡು ಬರುತ್ತದೆಂದು ತಿಳಿಸಿದರು. ಮುಂದುವರೆದು, ಯಾವುದೇ ಕಾಮಗಾರಿಗಳಲ್ಲಿ ಆಯಾಕಟ್ಟಿನ ಸ್ಥಳಗಳಲ್ಲಿರುವ ಆಸ್ಪತ್ರೆ/ವಸತಿ ನಿಲಯಗಳ ಸಂಬಂಧಿಸಿದ ಅಧಿಕಾರಿಗಳೊಡನೆ ಚರ್ಚೆ ಮಾಡಿರುವುದು ಕಂಡು ಬರುವುದೆಂದು ತಿಳಿಸಿದರು.

ಮಾನ್ಯ ಅಧ್ಯಕ್ಷರು, ಈ ಸಂಬಂಧ ಪ್ರತಿಕ್ರಿಯಿಸುತ್ತಾ ಮಾನ್ಯ ನ್ಯಾಯಾಲಯದ ನಿರ್ದೇಶನವು ಸಾರ್ವಜನಿಕರ ಹಿತಾಸಕ್ತಿ/ಪಾದಚಾರಿಗಳ ಹಿತಾಸಕ್ತಿ ಒಳಗೊಂಡಂತೆ ಇರಬೇಕೆಂದು ಇರುತ್ತದೆ. ಆದ್ದರಿಂದ ಯಾವುದೇ ಕಾಮಗಾರಿಗಳನ್ನು ನಿರ್ವಹಿಸುವಲ್ಲಿ ಸಾರ್ವಜನಿಕರ ಹಿತಾಸಕ್ತಿಯೇ ಹೆಚ್ಚಿನ ಗಣನೆಗೆ ತೆಗೆದುಕೊಳ್ಳಬೇಕೆಂದು ತಿಳಿಸುತ್ತಾ ಇನ್ನು ಮುಂದಿನ ಕಾಮಗಾರಿಗಳಲ್ಲೂ ಸಹ ಈ ಅಂಶವನ್ನು ನಿಷ್ಪೂರ್ಣವಾಗಿ ಪರಿಗಣನೆಗೆ ತೆಗೆದುಕೊಳ್ಳಬೇಕೆಂದು ಒತ್ತಾಯ ಪೂರ್ವಕವಾಗಿ ತಿಳಿಸುತ್ತಾ ಈ ಸಂಬಂಧ ಕೆಳಸ್ಥರ ಅಧಿಕಾರಿಗಳಿಗೆ ಸೂಕ್ತ ಮಾರ್ಗದರ್ಶನ ನೀಡಲು ತಿಳಿಸಿದರು.

ಮುಖ್ಯ ಅಭಿಯಂತರರವರು ಈ ಸಂಬಂಧ ಪ್ರತಿಕ್ರಿಯಿಸುತ್ತಾ ಸಾರ್ವಜನಿಕರ ಹಿತಾಸಕ್ತಿಯನ್ನು ಗಮನದಲ್ಲಿಟ್ಟುಕೊಂಡು ಪಾದಚಾರಿಗಳ ಅನುಕೂಲಕ್ಕಾಗಿ ಕೆಳಸೇತುವೆ ನಿರ್ಮಾಣ ಮಾಡುತ್ತಿರುವುದಾಗಿಯೂ, ಒಂದು ವೇಳೆ ಕೆಳಸೇತುವೆಗೆ ಅವಕಾಶವಿಲ್ಲದಿದ್ದಲ್ಲಿ ಎಲ್ಲಾ ಸಾಧ್ಯವಾದ ಪ್ರಯತ್ನಗಳನ್ನು ಮಾಡಿ ಪಾದಚಾರಿಗಳ ಸುಗಮ ಸಂಚಾರಕ್ಕೆ ಅಡಚಣೆಯಾಗದ ರೀತಿಯಲ್ಲಿ ಮಾರ್ಗಸೂಚಿಯನ್ನು ಮಾಡುತ್ತಿರುವುದಾಗಿ ತಿಳಿಸಿದರು. ಮುಂದಿನ ಯೋಜನಾ ಕಾರ್ಯಗಳಲ್ಲಿ ಸಮಿತಿಯ ಸದಸ್ಯರುಗಳು ನೀಡಿರುವ ಎಲ್ಲಾ ಅಗತ್ಯವಾದ ಕ್ರಮಗಳನ್ನು ಸಲಹೆಗಳನ್ನು ಸಮರ್ಪಕವಾಗಿ ಅಳವಡಿಸಿ ಕಾರ್ಯನಿರ್ವಹಣೆಗೆ ತೆಗೆದುಕೊಳ್ಳಲಾಗುವುದೆಂದು ತಿಳಿಸಿದರು.

ಶ್ರೀ. ಜಯಪ್ರಸಾದ್, ತಾಂತ್ರಿಕ ಸಲಹೆಗಾರರು, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಇವರು ಈ ವಿಷಯವನ್ನು ಪ್ರಸ್ತಾಪಿಸುತ್ತಾ ಪ್ರಸ್ತುತ ನಗರದ ರಸ್ತೆಗಳ ಸ್ಥಿತಿಗಳನ್ನು ಪರಿಗಣಿಸಿದ್ದಲ್ಲಿ ವಾಹನಗಳ ಸಂಚಾರಿ ವೇಗವು ಅತೀ ಕಡಿಮೆ ಇದ್ದು ಯಾವುದೇ ಒಂದು ನಿರ್ದಿಷ್ಟ ಸ್ಥಳಕ್ಕೆ ತಲುಪಲು ಅನಾವಶ್ಯಕ ಕಾಲ ವ್ಯಯವಾಗುತ್ತಿದೆ ಎಂದು ತಿಳಿಸುತ್ತಾ, ಈ ತಾಂತ್ರಿಕ ಸಮಸ್ಯೆಯನ್ನು ಕ್ರಮಬದ್ಧವಾಗಿ ಮತ್ತು ಯೋಜನಾಬದ್ಧವಾಗಿ ನಿರ್ವಹಿಸಲು ಸಾರ್ವಜನಿಕರ ಹಿತಾಸಕ್ತಿಯನ್ನು ಗಮನದಲ್ಲಿಟ್ಟುಕೊಂಡು ಪ್ರಯತ್ನಿಸಲಾಗುತ್ತಿದೆ ಎಂದು ತಿಳಿಸಿದರು.

ಡಾ. ಸುಬ್ಬರಾಯ ಪ್ರಸನ್ನ ಇವರು ಪ್ರತಿಕ್ರಿಯಿಸುತ್ತಾ ರಸ್ತೆ ಅಗಲೀಕರಣ ಯಾವ ನಿರ್ದಿಷ್ಟ ಅಳತೆ ವ್ಯಾಪ್ತಿಯಲ್ಲಿ ಮಾಡುತ್ತಿರುವರು ಎಂಬುದಕ್ಕೆ ಸೂಕ್ತ ಮಾಹಿತಿ ನಿರ್ವಹಿಸುವುದು ಮತ್ತು ಪ್ರತಿಯೊಂದು ಕಾಮಗಾರಿಯ ನಿರ್ವಹಣೆಗೆ ಮುನ್ನ ಸಾರ್ವಜನಿಕರ ಜೊತೆ ಪರಸ್ಪರ ಚರ್ಚಿಸಿ ನಿರ್ಣಯಿಸುವುದು ಸಮಂಜಸವೆಂದು ಅಭಿಪ್ರಾಯಪಟ್ಟಿರುತ್ತಾರೆ. ಈ ಸಂಬಂಧ ಆಯಾಕಟ್ಟಿನ ಶಾಲೆಗಳ ಮತ್ತು ಸ್ಥಳೀಯರ ಗಮನಕ್ಕೆ ನಿರ್ವಹಿಸುವ ಕಾಮಗಾರಿಯ ನಕ್ಷೆ ವಿವರಗಳು, ಕಾಮಗಾರಿಯ ಗಾತ್ರ ಇವುಗಳನ್ನು ನೀಡಿ ಕ್ರಮ ಜರುಗಿಸುವುದು ಅಗತ್ಯವೆಂದು ಅಭಿಪ್ರಾಯಪಟ್ಟಿರುತ್ತಾರೆ.

ಮಾನ್ಯ ಅಧ್ಯಕ್ಷರು ಈ ಎಲ್ಲಾ ಅಂಶಗಳನ್ನು ಗಮನಿಸಿ ಪ್ರಸ್ತುತ ಮುಂದಿನ ಕಾಮಗಾರಿಗಳ ನಿರ್ವಹಣೆ ಮುನ್ನ ಪರಿಗಣಿಸುವುದು ಸೂಕ್ತವೆಂದು ತಿಳಿಸುತ್ತಾ, ಪ್ರಸ್ತುತ ಈಗಾಗಲೇ ನಿರ್ವಹಿಸಲ್ಪಡುತ್ತಿರುವ ಅಭಿವೃದ್ಧಿ ಕಾಮಗಾರಿಗಳನ್ನು ಸಾರ್ವಜನಿಕ ಹಿತಾಸಕ್ತಿ ಅರ್ಜಿಯ ವ್ಯಾಪ್ತಿಯಲ್ಲಿ ಮಾನ್ಯ ನ್ಯಾಯಾಲಯ ನೀಡಿರುವ ಸಲಹೆಗಳ ವ್ಯಾಪ್ತಿಯಲ್ಲಿ ತೀರ್ಮಾನಿಸುವ ಕ್ರಮ ತೆಗೆದುಕೊಳ್ಳಬೇಕಾಗಿರುವುದರಿಂದ ಈ ಸಂಬಂಧ ಸಮಿತಿಯು ಸೂಕ್ತ ನಿರ್ಣಯ ತೆಗೆದುಕೊಳ್ಳುವುದು ಅವಶ್ಯವೆಂದು ತಿಳಿಸುತ್ತಾ ಪ್ರಸ್ತುತ ನಿರ್ವಹಣೆಯಲ್ಲಿರುವ ಕಾಮಗಾರಿಗಳನ್ನು ಯಾವ ರೀತಿ ಕ್ರಮಬದ್ಧಗೊಳಿಸಬಹುದೆಂದು ಒಟ್ಟಾರೆ ಅಭಿಪ್ರಾಯಕ್ಕೆ ಸಲಹೆ ಮಾಡಿದರು.

ಡಾ. ಶರ್ಮಾ ರವರು ಈ ಕಾಮಗಾರಿಗಳನ್ನು ಸೂಕ್ತ ರೀತಿಯಲ್ಲಿ ಪರಿಶೀಲಿಸಿ ಈಗ ನಿರ್ವಹಿಸಲ್ಪಡುತ್ತಿರುವ ಕಾಮಗಾರಿಗಳನ್ನು ಮುಂದುವರಿಸಲು ಅವಕಾಶ ನೀಡುವುದು ಸಮಂಜಸವೆಂದು ಅಭಿಪ್ರಾಯಪಡುತ್ತಾ, ಇನ್ನು ಮುಂದೆ ಕೈಗೊಳ್ಳುವ ಕಾಮಗಾರಿಗಳನ್ನು ನ್ಯಾಯಾಲಯದ ಅಂಶಗಳ ವ್ಯಾಪ್ತಿಯಲ್ಲಿ ಕೂಲಂಕುಷ ಪರಿಶೀಲನೆಯ ನಂತರ ಅನುಮತಿ ನೀಡುವುದು ಸಮರ್ಪಕವೆಂದು ಅಭಿಪ್ರಾಯಪಟ್ಟರು.

ಪ್ರೊ. ಶೇಖರ್ ರವರು ಮುಂದಿನ ಕಾಮಗಾರಿಗಳನ್ನು ನಿರ್ವಹಿಸುವ ಮುನ್ನ ಕಾಮಗಾರಿಯ ಮೈಕ್ರೋ ಪ್ಲಾನ್/ಸ್ಟ್ರೆಟ್ ಸ್ಟೆಸಿಫಿಕ್ ಪ್ಲಾನ್ ಮುಂತಾದವುಗಳನ್ನು ಪರಿಶೀಲಿಸಿ ಯಾವುದೇ ವಿಳಂಬಕ್ಕೆ ಅವಕಾಶ ನೀಡದೇ ತುರ್ತು ನಿರ್ಣಯ ತೆಗೆದುಕೊಳ್ಳುವುದು ಅವಶ್ಯಕವೆಂದು ತಿಳಿಸಿದರು ಹಾಗೂ ಈಗ ಚಾಲ್ತಿಯಲ್ಲಿರುವ ಎಲ್ಲಾ ಅಭಿವೃದ್ಧಿ ಕಾಮಗಾರಿಗಳು ಯಾವುದೇ ಅಡ್ಡಿಯಾಗದಂತೆ ಮುಂದುವರೆಯುವುದು ಅಗತ್ಯವೆಂದು ತಿಳಿಸಿದರು.

ಮಾನ್ಯ ಅಧ್ಯಕ್ಷರು ಪ್ರತಿಕ್ರಿಯಿಸುತ್ತಾ ಈ ಸಲಹೆಗಳ ವ್ಯಾಪ್ತಿಯಲ್ಲಿ ಈಗ ಚಾಲ್ತಿಯಲ್ಲಿರುವ ಕಾಮಗಾರಿಗಳನ್ನು ಮುಂದುವರಿಸುವ ಬಗ್ಗೆ ಸಮಿತಿಯ ನಿರ್ಣಯದ ಬಗ್ಗೆ ಪ್ರಸ್ತಾಪಿಸಿದರು.

ಡಾ. ಶರ್ಮಾ ರವರು ಪ್ರತಿಯೊಂದು ಕಾಮಗಾರಿಯ ವಿವರಗಳನ್ನು ಸಭೆಯಲ್ಲಿಯೇ "ಯೋಜನಾ ಮುಖ್ಯಾರ್ಥ" (Power Point Presentation) ಮಂಡಿಸಿದಾಗ ಕೂಲಂಕುಷವಾಗಿ ಮತ್ತು ಸಂಕ್ಷಿಪ್ತವಾಗಿ ಚರ್ಚಿಸಿ ತೀರ್ಮಾನಿಸಬಹುದಾಗಿ ತಿಳಿಸಿದರು.

ಶ್ರೀ. ಜೈ ಪ್ರಸಾದ್, ತಾಂತ್ರಿಕ ಸಲಹೆಗಾರರು ಇವರು ಚಾಲ್ತಿಯಲ್ಲಿರುವ ಎಲ್ಲಾ ಕಾಮಗಾರಿಗಳನ್ನು ನಿಗದಿತ ಯೋಜನಾ ವ್ಯಾಪ್ತಿಯಲ್ಲಿ ನಿಯಮಾನುಸಾರ ಎಲ್ಲಾ ಕ್ರಮಗಳನ್ನು ತೆಗೆದುಕೊಂಡು ನಿರ್ಣಯಿಸಿವುದರಿಂದ ಈ ಕಾಮಗಾರಿಗಳನ್ನು ಪ್ರಸ್ತುತ ಮುಂದುವರಿಸಲು ಅವಕಾಶ ನೀಡುವ ಸಲುವಾಗಿ ಕೋರಿದರು.

ಮುಖ್ಯ ಅಭಿಯಂತರರು (ಬೃಹತ್ ರಸ್ತೆಗಳು) ಇವರು ಬೃಹತ್ ಬೆಂಗಳೂರು ಮಹಾನಗರ ವ್ಯಾಪ್ತಿಯಲ್ಲಿ ನಿರ್ವಹಿಸಲು ಉದ್ದೇಶಿಸಿರುವ ಎಲ್ಲಾ ಅಭಿವೃದ್ಧಿ ಕಾರ್ಯಕ್ರಮಗಳನ್ನೊಳಗೊಂಡಂತೆ ಸಂಕ್ಷಿಪ್ತ "ಯೋಜನಾ ಮುಖ್ಯಾರ್ಥ" (Power Point Presentation) ಮಂಡಿಸಿದರು ಮತ್ತು ಸಂಕ್ಷಿಪ್ತ ವಿವರಗಳನ್ನು ನೀಡಿದರು.

ಶ್ರೀ. ಸಿ. ಜಯರಾಂ, ಅರಣ್ಯ ಸಂರಕ್ಷಣಾಧಿಕಾರಿಗಳು ಮತ್ತು ಪರಿಸರಾಧಿಕಾರಿಗಳು ಬೆಂಗಳೂರು ಮೆಟ್ರೋ ರೈಲು ನಿಗಮದ ಬಗ್ಗೆ ಮಾತನಾಡುತ್ತಾ ಮರಗಳ ಸ್ಥಳಾಂತರದ ಬಗ್ಗೆ ಸೂಕ್ತ ಸಲಹೆಗಳನ್ನು ನೀಡಿ ಈ ಕ್ರಮವನ್ನು ಸೂಕ್ತ ರೀತಿಯಲ್ಲಿ ಪರಿಣಿತರ ಸಲಹಾ ವ್ಯಾಪ್ತಿಯಲ್ಲಿ ಕೈಗೊಳ್ಳುವುದು ಉಚಿತವೆಂದು ಅಭಿಪ್ರಾಯಪಟ್ಟರು ಮತ್ತು ಬೆಂಗಳೂರು ಮೆಟ್ರೋ ರೈಲು ನಿಗಮವು ಕಾಮಗಾರಿಗಳ ಸಂಬಂಧ ಮರಗಳನ್ನು /ರಂಬೆಗಳನ್ನು ತೆರವುಗೊಳಿಸುವ ಕಾರ್ಯ ನಿರ್ವಹಿಸಲು ಪ್ರಸ್ತಾವನೆಗಳನ್ನು ವ್ಯಕ್ತಾಧಿಕಾರಿಗಳಿಗೆ ನೀಡಿದ್ದು ಈ ಸಂಬಂಧ ತೆರವುಗೊಳಿಸಿದ ಮರಗಳ ಬದಲಾಗಿ ಸಸಿಗಳನ್ನು ನೆಡಲು ನಿಯಮಾನುಸಾರ ಪರಿಹಾರಾತ್ಮಕ ಮೊತ್ತವನ್ನು ಪಾವತಿಸಿರುವುದಾಗಿ ತಿಳಿಸಿರುತ್ತಾರೆ.

ಮಾನ್ಯ ಅಧ್ಯಕ್ಷರು ಪ್ರಸ್ತುತ ಕಾಮಗಾರಿ ಚಾಲ್ತಿಯಲ್ಲಿರುವ ಅರಮನೆ ರಸ್ತೆ ಅಗಲೀಕರಣ ಸಂಬಂಧ ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿಗಳು ಮತ್ತು ವ್ಯಕ್ತಾಧಿಕಾರಿಗಳು ಸಭೆಯಲ್ಲಿ ಎಲ್ಲಾ ಸದಸ್ಯರ ಗಮನಕ್ಕೆ ಲಿಖಿತ ಪ್ರಸ್ತಾವನೆಯ ಅಂಶವನ್ನು ವಿವರಿಸುತ್ತಾ ತುರ್ತು ಕ್ರಮದ ಸಲುವಾಗಿ 32 ಮರಗಳನ್ನು ತೆರವುಗೊಳಿಸಲು ನಿಯಮಾನುಸಾರ ವ್ಯಕ್ತಾಧಿಕಾರಿಗಳು ಅನುಮತಿ ನೀಡಿರುವುದರಿಂದ ಈ ಕ್ರಮವನ್ನು ಅನುಮೋದಿಸಿ ಕಾಮಗಾರಿ ನಿರ್ವಹಿಸಲು ಅವಕಾಶ ಕಲ್ಪಿಸುವ ಸಲುವಾಗಿ ಸದಸ್ಯರ ಅಭಿಪ್ರಾಯಗಳನ್ನು ಕೋರಿದರು. ವ್ಯಕ್ತಾಧಿಕಾರಿಗಳ ಪ್ರಸ್ತಾವನೆಯಂತೆ ಈ ರಸ್ತೆಯ ಮರಗಳು ಈಗಾಗಲೇ ಮರಗಳ ಸ್ಥಿತಿಗಳನ್ನು ಪರಿಶೀಲಿಸಿ ಈಗಾಗಲೇ ಬೆಸ್ಕಾಂ/ರಿಯನ್ ಇವರು ನಿರ್ವಹಿಸಿರುವ ಕಾಮಗಾರಿಯಿಂದ ಬುಡಗಳು ಶಿಥಿಲಗೊಂಡು ಬಿದ್ದು ಅಪಾಯವಾಗುವ ಕಾರಣ ಅನುಮತಿ ನೀಡಿರುವುದರಿಂದ ಈ ಅಂಶದ ವ್ಯಾಪ್ತಿಯಲ್ಲಿ ಈ ಕ್ರಮವನ್ನು ಅನುಮೋದಿಸುವುದು ಅವಶ್ಯವೆಂದು ಚರ್ಚೆಯಲ್ಲಿ ಪ್ರಸ್ತಾಪಿಸಿದರು ಮತ್ತು ಸದಸ್ಯರು ಇಚ್ಛೆಪಟ್ಟಲ್ಲಿ ಸ್ಥಳ ಪರಿಶೀಲನೆ ನಡೆಸಬಹುದೆಂದು ತಿಳಿಸಿದರು.

ಡಾ. ಸುಬ್ಬರಾಯ ಪ್ರಸನ್ನ ಇವರು ಈ ವಿಷಯವನ್ನು ಸಮಿತಿಯು ಚರ್ಚಿಸುವುದು ಸೂಕ್ತವಲ್ಲವೆಂದು ಮತ್ತು ಸ್ಥಳೀಯ ಅಭಿಪ್ರಾಯ ಪಡೆದು ಅಭಿವೃದ್ಧಿ ಕಾರ್ಯಗಳನ್ನು ಕರ್ನಾಟಕ ಪಟ್ಟಣ ಪಂಚಾಯ್ತಿ ಕಾಯ್ದೆಯನ್ವಯ ತೆಗೆದುಕೊಳ್ಳಲಾಗಿದೆಯೇ ಹಾಗೂ ತಾಂತ್ರಿಕ ಸಲಹೆಯನ್ನು ಈ ಸಮಿತಿಯ ಅಧಿಕಾರಿಗಳಿಗೆ ನೀಡಬಹುದೇ ಎನ್ನುವ ಬಗ್ಗೆ ಅನುಮಾನಗಳನ್ನು ವ್ಯಕ್ತಪಡಿಸುತ್ತಾ ಅಭಿವೃದ್ಧಿ ಕಾರ್ಯಗಳನ್ನು ಸ್ಥಗಿತಗೊಳಿಸಿ ಪುನರ್ ವಿಮರ್ಶೆ ಮಾಡುವುದು ಒಳಿತೆಂದು ತಿಳಿಸಿದರು. ಇದಕ್ಕೆ ಅಧ್ಯಕ್ಷರು ತೀಕ್ಷ್ಣವಾಗಿ ಪ್ರತಿಕೆಯಿಸುತ್ತಾ ಮಾನ್ಯ ಉಚ್ಚ ನ್ಯಾಯಾಲಯದ ಆದೇಶವು, ಅಭಿವೃದ್ಧಿ ಕಾಮಗಾರಿಗಳು ನಿರಂತರವಾಗಿ ಸುಸ್ಥಿರವಾಗಿ ನಡೆಯುವಂತೆಯೂ ಹಾಗೂ ಇದರ ಚೊತೆಯಲ್ಲಿಯೇ ಸಾರ್ವಜನಿಕರ ಹಿತಾಸಕ್ತಿಯನ್ನು ಗಮನದಲ್ಲಿಟ್ಟುಕೊಂಡು ಅಭಿವೃದ್ಧಿ ಕಾರ್ಯಗಳು ಸುಗಮವಾಗಿ ನಡೆಸಿಕೊಂಡು ಹೋಗುವ ಗುರುತರ ಜವಾಬ್ದಾರಿಯು ಈ ಸಮಿತಿಗೆ ಇದೆ ಎಂದು ಅಧ್ಯಕ್ಷರು ಒತ್ತಿ ಹೇಳಿದರು.

ಡಾ. ಶರ್ಮಾ ರವರು ಮಾತನಾಡುತ್ತಾ ರಸ್ತೆ ಬದಿ ಮರಗಳನ್ನು ತೆರವುಗೊಳಿಸುವ ಬದಲಾಗಿ ಪಾಲಿಕೆ ವತಿಯಿಂದ ಗಿಡನೆಡುವ ಯೋಜನೆಗಳಿದೆಯೇ ಎಂದು ಕೇಳಲಾಗಿ ಮಾನ್ಯ ಅಧ್ಯಕ್ಷರ ಅನುಮತಿ ಮೇರೆಗೆ ಸಭೆಯಲ್ಲಿ ಹಾಜರಿದ್ದ ಅರಣ್ಯ ಸಂರಕ್ಷಣಾಧಿಕಾರಿಗಳು ಪಾಲಿಕೆಯಲ್ಲಿ ಪ್ರತ್ಯೇಕ ಅರಣ್ಯ ಘಟಕವೊಂದಿದ್ದು, 8 ವಲಯಗಳಲ್ಲೂ ಅರಣ್ಯೇಕರಣ ಕಾಮಗಾರಿಗಳನ್ನು ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿಗಳ/ವಲಯ ಅರಣ್ಯಾಧಿಕಾರಿಗಳ ಅಧ್ಯಯನದಲ್ಲಿ ವ್ಯವಸ್ಥಿತವಾಗಿ ರೂಪಿಸಿಕೊಂಡಿದ್ದು 2007ನೇ ಮಳೆಗಾಲದಲ್ಲಿ ಸುಮಾರು 1.5 ಲಕ್ಷ ಗಿಡಗಳನ್ನು ನೆಟ್ಟಿದ್ದು, 2008 ರ ಮಳೆಗಾಲದಲ್ಲಿ ಸುಮಾರು 2.00 ಲಕ್ಷ ಸಸಿಗಳನ್ನು ನೆಡುವ ಗುರಿಯಿದ್ದು, ಇದಕ್ಕೆ ಪಾಲಿಕೆಯು 2008-09 ರ ಆಯವ್ಯಯದಲ್ಲಿ ಪ್ರತ್ಯೇಕ ಅನುದಾನ ಮೀಸಲಾಗಿಟ್ಟಿದ್ದು, ಈ ಅರಣ್ಯೇಕರಣ ಕಾಮಗಾರಿಗಳು ಅಭಿವೃದ್ಧಿ ಕಾಮಗಾರಿಗಳಾಗಿ ಮರ ತೆರವುಗೊಳಿಸುವ ಸಂಬಂಧ ಪರಿಹಾರಾತ್ಮಕ ಅರಣ್ಯೇಕರಣ ಕಾರ್ಯಕ್ರಮವಾಗಿರುತ್ತದೆಂದು ವಿವರಿಸಿದರು.

ಅಧ್ಯಕ್ಷರು ಡಾ. ಕರೋಲ್ ಉಪಾಧ್ಯಾಯ ರವರ ಅಭಿಪ್ರಾಯ ಕೇಳಲಾಗಿ ಅವರು ವೃಕ್ಷಾಧಿಕಾರಿಗಳು ತಿಳಿಸಿದ ಅರಮನೆ ರಸ್ತೆ ಬದಿಯ ಮರಗಳನ್ನು ತೆರವುಗೊಳಿಸುವುದರ ಮೊದಲು ಒಂದು ತಜ್ಞರ ಭೇಟಿಯನ್ನು ಮಾಡಿಸಬೇಕೆಂದು ಹಾಗೂ ತಜ್ಞರ ಪಟ್ಟಿಯನ್ನು ಒಂದು ಘಂಟೆಯೊಳಗಾಗಿ ವೃಕ್ಷಾಧಿಕಾರಿಗೆ ಸಲ್ಲಿಸುವುದಾಗಿ ತಿಳಿಸುತ್ತಾ, ಇದಕ್ಕಾಗಿ ತಜ್ಞರ ಪರಿಶೀಲನೆಗಾಗಿ ಅಂತಿಮ ಅವಕಾಶವನ್ನು ನೀಡಬೇಕೆಂದು ಅಧ್ಯಕ್ಷರ ಅನುಮತಿ ಕೋರಿದರು. ಇದಕ್ಕೆ ಅಧ್ಯಕ್ಷರು ವಿಷಾದದಿಂದ ಗೌರವಾನ್ವಿತ ಸದಸ್ಯರಿಗೆ ಮಾನ್ಯ ಉಚ್ಚ ನ್ಯಾಯಾಲಯದ ಉದ್ದೇಶವನ್ನು ವಿವರಿಸುತ್ತಾ, ಈ ಸಮಿತಿಯೇ ತಜ್ಞರ ಸಮಿತಿಯಾಗಿದ್ದು ಮತ್ತೇ ನೀವು ನೀಡಿರುವ ತಜ್ಞರ ಪರಿಶೀಲನೆ ಅವಶ್ಯಕತೆಯಿದೆಯೇ? ಎಂದು ತಿಳಿಸುತ್ತಾ, ಆದಾಗ್ಯೂ ಗೌರವಾನ್ವಿತ ಸದಸ್ಯರ ಕೋರಿಕೆಯ ಮೇರೆಗೆ ಒಂದು ಘಂಟೆಯೊಳಗಾಗಿ ವೃಕ್ಷಾಧಿಕಾರಿಗೆ ಗೌರವಾನ್ವಿತ ಸದಸ್ಯರು ಸೂಚಿಸಿರುವ ತಜ್ಞರನ್ನು ಸಂಜೆಯೊಳಗೆ ಸಂಪರ್ಕಿಸಿ, ಸ್ಥಳ ಪರಿಶೀಲನೆ ನಡೆಸಿ, ಮರುದಿನ ಅಂದರೆ ದಿನಾಂಕ: 19-07-2008 ರ ಬೆಳಿಗ್ಗೆ 11.00 ಘಂಟೆಗೆ ವರದಿಯನ್ನು ಅಂತಿಮ ಆದೇಶಕ್ಕಾಗಿ ಸಮಿತಿಗೆ ಸಲ್ಲಿಸಬೇಕೆಂದು ವೃಕ್ಷಾಧಿಕಾರಿಗೆ ಕಟ್ಟುನಿಟ್ಟಿನ ಸೂಚನೆ ನೀಡಿದರು.

ಅಧ್ಯಕ್ಷರ ಒಪ್ಪಿಗೆಯ ಮೇರೆಗೆ ಸಭೆಯನ್ನು ವಂದನೆಗಳೊಂದಿಗೆ ಮುಕ್ತಾಯಗೊಳಿಸಲಾಯಿತು.



ಅಧ್ಯಕ್ಷರು

ನುಸ್ಕರ ಅಭಿವೃದ್ಧಿ ಅಧಿಕಾರಸ್ಥ ತಾಂತ್ರಿಕ ಸಲಹಾ ನಮಿತಿ
ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ

ಬೆಂಗಳೂರು